



Qorti tal-Appell Kriminali

Onor. Imhalledf Consuelo Scerri Herrera, LL.D., Dip Matr., (Can)

Appell Nru: 207 / 2018

Il-Pulizja

Spettur Colin Sheldon

Vs

Michael Debono

Illum 14 ta' Frar, 2019.

Il-Qorti,

Rat l-akkuzi dedotti kontra l-appellanti, Michael Debono detenur tal-karta tal-identita Maltija 240268 M, akkuzat quddiem il-Qorti tal-Magistrati (Malta) bhala Qorti ta' Gudikatura Kriminali talli:

Ghan-nom u in rapprezentanza ta' NPA International Ltd (C 52913) u / jew bhala persuna registrata mall-Kummissarju tat-Taxxi skond l-Att ta' l-1998 dwar Taxxa fuq il-Valur mizjud (Att Nru. XXIII ta' l-1998) u regolamenti maghmula bis-sahha ta' l-istess Att, naqas sal-hmistax-il jumtat-tieni xahar li jigi wara l-ahhar jum li fih intemmu z-zminijiet ta' taxxa relattivi li jibghat lill-Kummissarju tat-taxxi (2) id-denunzji, flimkien mal-hlas dovut, li saru dovuti fil-perjodi li ntemmu fil-31 t' Awwissu, 2105 u fit-30 ta' Novembru, 2015 u dan bi ksur tal-artikolu 30, 66, 76 (c) u 76 (d) ta' l-Att XXIII ta' l-1998.

Il-Qorti giet mitluba li f' kaz ta' htija;

1. Tinfliggi l-piena skont il-ligi; jew

2. Minbarra li tinfliggi l-piena skont il-ligi, fuq talba tal-Prosekuzzjoni tordna lill-imputat jikkonforma ruhu mal-ligi fi zmien bizzejjed biex ikun jista' jaghmel dan, liema zmien m' ghandux jeccedi tlett xhur, that multa ta' hames ewro ghal kull jum li dak in-nuqqas ikompli wara li jghaddi l-imsemmi zmien moghti mill-Qorti.

Rat is-sentenza tal-Qorti tal-Magistrati (Malta) Bhala Qorti ta' Gudikatura Kriminali ta' nhar il-25 ta' April, 2018, fejn il-Qorti wara li rat l-Artikoli 30, 66, 76 (c), u 76 (d) ta' l-Att XXIII ta' l-1998 li r-responsabilita bhala company secretary kienet tal-imputat biex jaghmel dak li hu mehtieg ghaldqstant sabitu hati u ikkundannatu ghal mulkta ta' disa' mitt ewro u taghtu tlett xhur sabiex jirregola ruhu u fin-nuqqas ikun hemm multa ta' hames ewro kuljum li dan in-nuqqas ikompli.

Rat ir-rikors tal-appell tal-appellant Michael Debono, prezentat fir-registru ta' din l-Onorabli Qorti nhar it-8 ta' Mejju, 2018, fejn talab lil din l-Onorabli Qorti joghghobha:-

1. Thassar, tikkancella u tirrevoka is-sentenza appellata tal-Qorti tal-Magistrati fl-ismijiet premessi tal-25.04.2018 u tillibera lill-appellant minn kull htija u imputazzjoni ai termini tal-Ewwel u t-Tieni Aggravju; jew alternativament
2. Tilqa' l-appell limitatament billi tirriforma s-sentenza appellata billi tikkonfermaha in kwantu sabet lill-appellant hati tal-ksur tal-ligi sad-data tar-rizenja tieghu u fejn ikkundannatu ghal multa izda tirriformaha billi timponi multa ta' seba' mitt Ewro (€700) in sostituzzjoni tal-multa originarjament imposta ta' disa' mitt Ewro (€900), u tirrevokaha fejn bl-applikazzjoni tal-Art. 76 tal-Kap. 406 ordnatlu sabiex jikkonforma ruhu fi zmien tlett xhur b' multa ta' hames Ewro (€5) kull jum ghal kull gurnata li tghaddi wara dan iz-zmien fejn jibqa' jippersisti dan in-nuqqas

Rat il-fedina penali aggornata tal-appellati.

Rat l-atti kollha tal-kaz.

Rat illi l-Appellanti hass ruhu aggravat minn din is-Sentenza tal-Qorti tal-Magistrati (Malta) bhala Qorti ta' Gudikatura Kriminali u dan ghas-segwentu ragunijiet :-

L-Ewwel Aggravju

1. Illi, **l-Ewwel Aggravju tal-Appellant** jikkonsisti mill-fatt li *n-nuqqas tal-prosekuzzjoni li tipproduci prova essenzjali għad-difiza tal-imputat flimkien mar-rifjut tal-Ewwel Onorabbli Qorti li thalli lill-imputat jipprezenta daww il-provi essenzjali u meħtieġa għad-difiza tiegħu* u li, jiġi umilment sottomess, jistgħu jiskaġjonawh minn kull htija u imputazzjoni dedotta fil-konfront tiegħu jilliedu id-dritt tiegħu ta' smieġh xieraq għeluq żmien raġjonevoli, kif sancit fl-**Art.39 tal-Kostituzzjoni ta' Malta** u l-**Art. 6 Kap. 255 tal-Liġijiet ta' Malta [Att dwar il-Konvenzjoni Ewropeja dwar id-Drittijiet Fundamentali tal-Bniedem]**;
2. Illi, d-drittijiet suriferiti huma in parte protetti bl-imposizzjoni ta' diversi obblgi. Id-dmir tal-prosukezzjoni li tipprezenta daww il-provi kollha, saħansitra daww li huma favur l-akkuzat, huwa impost mill-Art. 356 *et seq* tal-Kap.9 tal-Liġijiet ta' Malta u daww li jimponu li jithallew li jingiebu l-aktar prova sġiga u sodisfaçenti illi l-każ ikun jagħti u dan *ai termini* tal-Art. 638(1) tal-Kap. 9 [Kodiçi Kriminali] tal-Liġijiet ta' Malta.
3. Illi, jiġi umilment sottomess bir-rispett li il-mod kif aġixxiet l-Ewwel Onorabbli Qorti li twaqqaf il-produzzjoni ta' dokumenti, hija ekwivalenti għas-sitwazzjoni fejn Qorti tiddeçiedi li ma tismgħax xhud. Id-dokumenti jikkostitwixxu xhieda tagħhom infushom bhala prova. Il-mod kif waqt il-proçeduri quddiema il-provi jittieħdu jew le irid ikun ekwu u ġust. Hekk tenniet il-Qorti Ewropeja dwar id-Drittijiet Fundamentali tal-Bniedem (minn hanwhekk il-quddiem imsejħa il-Qorti Ewropeja) fil-każ *Asch. V. Austria* li

sabet li d-drittijiet tal-appellant ma kienux ġew vjolati għax kien impossibbli li xhud partikolari tinstema' :

*"The fact that it was impossible to question Mrs J.L. at the hearing did not therefore, in the circumstances of the case, violate the rights of the defence; it did not deprive the accused of a fair trial"*¹

4. *A contrariu sensu* mela, jekk huwa possibbli li xhud jew dokument jiġi prodott, bħalma hu f' dan il-każ ix-xhud għandu jinstema' jew xort' ohra id-dokument jithalla jiġi pprezentat in atti. Dejjem huwa premiss il-fatt li l-Qorti meta tiddeciedi li ma tismgħax xhud jew tithalla tiġi prodotta xi prova trid tagħti r-ragunijiet għalfejn dan seħħ. Dan kien il-mertu li eżaminat il-Qorti Ewropeja fuq talba tal-appellant fil-kawża *Vidal v. Belgium*². Hawnhekk l-appellant Vidal kien qiegħed jappella minn deċiżjoni tal-Qorti ta' Kassazzjoni Belġjana, fejn quddiemha kien interpona minn deċiżjoni tal-Qorti tal-Appell Belġjana, liema qorti tal-aħħar ma' hallietux jipproduci xhud u lanqas ma hallietu jipprezenta dokument partikolari³, fuq il-bażi li ma kellu ebda valur probatorju, li izda għalih kien essenzjali. Skond il-Qorti ta' Kassazzjoni, il-Qorti tal-Appell "*...was not bound to indicate the reasons for which it dismissed the application submitted to it for additional evidence to be taken, considered implicitly but clearly in its decision to be of no value in establishing the truth*"⁴
5. Dan kollu ġie soffermat ukoll fil-każ ta' *Popov v. Russia*⁵, li komplet żżid sejba ta' htija o meno tal-imputat kellu jkun msejjes billi anke tisma' dawk ix-xhieda ta' difiza u meta dik il-qorti irrifjutat li tisma' dawk il-provi tinjora r-rilevanza tagħhom, il-Qorti Ewropeja sabet li dan kien jikkostitwixxi

¹ *Asch. V. Austria*, App. No. 12398/96, Strasbourg – deċiża fis-26.04.1991 - § 31 – *Dan peress li x-xhud iddecidiet li teżercita d-dritt tagħha li ma tixhidtx.*

² App. No. 12351/86, Strasbourg – deċiża fit-22.04.1992.

³ *promissory note*

⁴ Kassazzjoni Belġjana, deċiża fit-12.02.1986

⁵ App. No. 26853/04, Strasbourg - deċiża fil-11.12.2006

limitazzjoni serja tad-drittijiet tad-difiza li huma inkompatibbli mal-garanziji ta' dritt ta' smigh xieraq kif sanit permezz tal-Artiklu 6. Din l' invjolabbilita` ta' dan id-dritt, kemm il-darba limitat u mhux minghajr il-parametri u l-konfini tiegħu (*vide S.N. v. Sweden*, App. No. **34209/96**⁶) tigi anke rattifikata f' dawk il-kawzi kriminali li jqanqlu l-aktar emozzjonijiet diffiċli, u ċjoe` allegazzjonijiet ta' abbuži sesswali fuq tfal.

6. Fil-każ **Bocos-Questa v. The Netherlands**⁷, il-Qorti Ewropeja, wara li eżaminat il-mertu bir-reqqa sabet vjolazzjoni tal-Art. 6 ibbażat fuq il-fatt li:

“the reason given by the domestic courts for dismissing the applicant’s request to hear the victims, namely that the applicant’s interests in hearing them were outweighed by the interests of the four still very young children in not being forced to relive a possibly very traumatic experience, the Court has found no indication in the case file that this reason was based on any concrete evidence such as, for instance, an expert opinion. The Court appreciates that organising criminal proceedings in such a way as to protect the interests of very young witnesses, in particular in trial proceedings involving sexual offences, is a relevant consideration, to be taken into account for the purposes of Article 6. However, the reason given by the trial courts for refusing the applicant’s request to hear the four victims cannot but be regarded as insufficiently substantiated and thus, to a certain extent, speculative...In these circumstances, the Court finds that the applicant cannot be regarded as having had a proper and adequate opportunity to challenge the witness statements which were of a decisive importance for his conviction and, consequently, he did not have a fair trial”⁸

⁶ §44, ECHR 2002-V

⁷ App. No. **54789/00**, Strasbourg – deċiża fl-10.02.2006

⁸ Ibid. §72-73

7. Illi, huwa principju imhaddan permezz tal-istess dritt li s-smiġh għandu jsir minn tribunal indipendenti u imparzjali. Issa, mhuwiex qiegħed jingħad li neċessarjament l-Ewwel Onorabbli Qorti kienet strettament parzjali meta irrifjutat lill-imputat waqt li kien qiegħed impedanat u jagħti x-xhieda tiegħu li irrifjutat minnġhajr ma tagħti r-raġunijiet tagħha li tħallih jipprezenta dawk id-dokumenti li hu dehrlu kienu essenzjali għalih biex jagħmel id-difiza tiegħu. Li qiegħed però jingħad huwa li minhabba in-natura partikolari tal-proċeduri in dizamina, fejn qiegħed jiġi deciz delitt kwazi bi grad ta' prova riżervata għal kontravvenzjonijiet, fejn il-liġi qiegħeda timponi obbligi oneruzi u fejn id-dottrina hija waħda li teziġi interpretazzjoni restrittiva hafna tal-liġijiet li jirregolaw l-ottemperanza fir-rigward tal-Kumissarju tat-Taxxi u anke dik dwar l-Att dwar l-Interpretazzjoni, il-qrati għandhom jibbilanċjaw bili jkunu aktar liberali fl-aċċetazzjoni tal-provi u meta, f' dawk iċ-ċirkostanzi li għandhom jkunu rarissimi fejn il-provi ma jkunux ser jiġu ammessi, *multo magis* id-dover li jiġu provduti raġunijiet u ġustifikazzjonijiet għar-rifjut tagħhom għandhom ikunu osservati hafna aktar skrupolożament minn każijiet oħra u dan in harisen tal-protezzjoni mogħti taht l-**Art. 39 tal-Kostituzzjoni** u l-**Art. 6 tal-Att dwar il-Konvenzjoni**.

8. B' hekk allura il-Qorti Ewropeja tat raġun lill-qorti appellata u ma sabet ebda leżjoni taht l-**Art. 6 tal-Konvenzjoni**, meta din kienet irrifjutat li tisma' xhieda stante li "*...in the circumstances of the present case, the Court is satisfied that the domestic courts examined the applicant's requests to have witnesses called and gave detailed reasons for their refusals, which, in the Court's view, were not tainted by arbitrariness. For these reasons, the refusal to take evidence proposed by the applicant did not amount to a disproportionate restriction on his ability to present arguments in support of his case in the proceeding*"⁹...kemm il-darba però dak irrifjut kemm il-darba ġustifikat ma jkunx qiegħed jiġi strumentalizzat fih inniffsu sabiex jagħti *patina* ta' legġittimità għal dak li huwa pależement illegali;

⁹ *Wierzbicki v. Poland*, App. No. 244541/94, Strasbourg – deciza fit-18.06.2002 - § 45

9. Ta' min jirrimarka għalhekk li l-qorti Ewropeja ma kenitx unanima f' din id-deċiżjoni, L-Imħallef Thomassen ma qabilx mal-motivazzjonijiet ta' din is-sentenza u x' aktarx kien qiegħed jiehū nota tal-politiċizzazzjoni tad-dirgħa ġudizzjarja f' dak il-pajjiż tant li rrimarka li:

"This refusal deprived the applicant of the possibility of proving the truth ...It deprived him also of the possibility of proving that S.N. in fact had been an informant, for which he bore the burden of truth. It does not however seem obvious that the hearing of these witnesses could not have greatly assisted in the establishment of the facts asserted by the applicant, ...The applicant was thus placed in an impossible procedural position"¹⁰

10. Għaldaqstant huwa ċar u manifest li l-appellant sofra lezzjoni tad-dritt fundamentali tiegħu skond l-Art. 39 tal-Kostituzzjoni u l-Art. 6 tal-att dwar il-Konvenzjoni kif su affermat, u għaldaqstant dina l-Onorabbli Qorti tal-Appell għanda, waqt is-smiġħ ta' dan ir-rikors tal-appell, tagħti kull opportunita` lill-appellant, kif inhi fis-setgħa tagħha li tagħmel, li jippreżenta il-każ tiegħu permezz tax-xhieda orali kif ukoll permezz tad-dokumenti li xtaq jippreżenta in sostenn tat-teżi tiegħu sabiex tiġi indirizzata dan l-aggravju bl-aktar speditezza;

IT-TIENI AGGRAVJU

11. Illi, mingħajr preġudizzju u subordinament għas-suespost, it-**Tieni Aggravju tal-Appellant** jikkonsisti fil-fatt li l-Ewwel Onorabbli Qorti għamlet applikazzjoni hażina tal-liġi meta' ma' applikatx favur l-imputat appellant l-benefiċċju skond l-Art. 66(5) tal-Kap. 406 tal-Liġijiet ta' Malta [Att dwar it-Taxxa fuq il-Valur Mizjud], li tiddetermina:

¹⁰ *Wierzbicki v. Poland* - Dissenting opinion of Judge Thomassen

“Rappreżentant ikollu responsabbiltà solidali mal-persuna li jkun qiegħed jirrappreżenta għat-taxxa dovuta minn dik il-persuna: iżda meta ir-rappreżentant ikun aġixxa in bona fede u ma jkunx qiegħed xjentement jikkontravjeni is-subartikolu (4)¹¹ jew kull obligazzjoni oħra taħt dan l-Att, ir-responsabbiltà tiegħu taħt dan is-subartikolu għandha tkun limitata għall-flus jew għall-valur tal-proprjetà li huwa jkun qiegħed jamministra jew jikkontrolla li tkun ta’ persuna jew dovuta lil persuna li huwa jkun ir-rappreżentant tagħha.”

12. Illi, waqt is-smiġħ tal-kawża quddiem l-Ewwel Onorabbli Qorti u l-appellant kellu bizżejjed provi f’ idejħ biex juri li hu:

(a) qatt ma aġixxa in mala fede u konegwentement dejjem aġixxa bil-buona fede mistenna minnu għal vari karigi li kien jokkupa mas-soċjeta` NPA International Limited; u

(b) li definitavment ma kisirx dispożizzjonijiet tal-Kap. 406 xjentement, u allura ma setgħax jinżamm responsabbli għad-denunzji mhux imdahħla għal preijodi ta’ riferenza; u

13. Illi, n naħa l-oħra l-prosukuzzjoni m’ uriet ebda milll-estremi imsemijja ta’ *mala fides* jew xjenza ta’ ksur tad-dispożizzjonijiet tal-Att sal-grad rikjet mill-ligi.

14. Illi, tant irriteniet il-Qorti tal-Maġistrati fil-kawża *in re Adriana Camilleri Vassallo*¹², fejn iddikjarat l-attriċi mhux responsabbli għal hlas tat-taxxa dovuta – hlas li jrid isir mal-prezentata tad-denunzja tat-taxxa – stante li ma kellha ebda kontroll fuq il-finanzi jew proprjeta` tal-kumpanija, osservat li ma

¹¹ Dan is-subartikolu jimponi l-obbligu fuq ir-rappreżentant li qabel ma jagħmel hlasijiet ikun apparta minnhom għat-taxxa, ***kemm il-darba però li dik il-persuna ikollu taħt it-tmexxija jew kontroll tiegħu flus jew proprjetà ta’ dik il-persuna***

¹² *Adriana Camilleri Vassallo vs. Commissioner of Value Added Tax*, App. No. 238/12VG deċiża fis-06.02.2014

kenitx firmatarja bankarja tal-kumpanija, li l-Memorandum u Artikli ta' Assoċjazzjoni ma kenux jestendu mandat lilha permezz ta' prokura u dan għal perijodu relattiv fejn kienet Segretarja tas-soċjeta`;

15. Illi, tant hu hekk li l-bank Bank of Valletta plc kienet niediet proċeduri ta' irkupru għal self li kienet għamlet lill-kumpanija u f' dawk il-proċeduri bil-miktub qatt ma-ċittat lill-appellant stante li hu m' għandux u qatt ma kellu, taht il-kontroll tiegħu, fondi tal-kumpanija.

16. Illi, l-mertu bejn dawn iż-żewġ kawżi huwa simili iżzejjed biex wieħed jinjora. Dan mela m' huwiex il-każ fejn ex-uffiċjal tal-kumpanija kellu taht il-kontroll tiegħu il-fondi u l-proprjeta` tas-soċjeta` adibita mir-rejat dedott fil-konfront tagħha¹³ u non ostante li "*...non osservanza ta' ligi fiskali fejn mhux accettabbli*" huwa ċar li fil-każ in dizamina in-nuqqas li jiġu pprezentati d-denunzji ma kienx dovut għal "*ċertu kavillar żejjed bl-iskop li jiġu evitati l-obbligi imposti mill-leġislatur biex jaċċerta ruħu li tingabar it-taxxa dovuta f' kull żmien u f' kull każ;*"¹⁴

17. Għaldaqstant dina l-Onorabbli Qorti tal-Appell għandha tkun ferm sodisfatta, wara s-smiġħ ta' dan ir-rikors ta' appell, li l-appellant kien dejjem qiegħed jaġixxi in buona fede u kemm il-darba qatt ma kellu il-kontroll tal-fondi jew proprjeta` tal-kumpanija ma setgħax jinzamm qatt solidali flimkien magħha għal hlas tat-taxxa, obbligu dan ta' l-aħħar li huwa inerenti flimkien mal-prezentata tad-denunzja;

IT-TIELET AGGRAVJU

18. Illi, mingħajr preġudizzju u subordinament għas-suespost, it-**Tielet Aggravju tal-Appellant**, jikkonsisti fil-fatt li l-Ewwel Onorabbli Qorti għamlet

¹³ vide **Pulizija [Spettur A. Miruzzi] vs. Michael Sitvala**, 389/2007 – QAK, deċiża fit-**30.04.2008**

¹⁴ Ibid. pğ 6

applikazzjoni hażina tal-liġi meta, wara li sabitu hati tar-rejati dedotti fil-konfront tiegħu ordnatlu sabiex jikkonforma ruħu mal-liġi fi żmien impost mill-**Art. 76 tal-Kap. 406** ta' tlett (3) xhur, u fin-nuqqas li jagħmel dan ikun passabbli għal multa ġornaljera ta' hames Ewro (€5) għal kull ġurnata wara dan iż-żmien mogħti mill-Qorti;

19. Illi, jiġi rilevat li l-appellant irriżenja mill-karigi tiegħu fil-**31.12.2015** u għaldaqstant m' huwiex issa f' pożizzjoni aktar li jikkonferma ruħu mal-liġi u lanqas m' għandu dan l-obbligu stante li huwa svestit minn kull poter rappreżentattiv tas-socjeta` in kwistjoni;

20. Illi, tant ġie ritenut fid-deċizzjoni tal-Qorti tal-Appell Kriminali *in re Jean Carl Farrugia*¹⁵ għal preċiżament l-istess motivazzjonijiet, u ċjoe` li meta persuna ma tkunx f' qagħda li taderixxi ma' obbligi li m' għadhomx ikunu tagħha ma tkunx tista tinzamm responsabbli, almenu penalment, għan-nuqqas fil-konformita` tagħhom;

IR-RABA' AGGRAVJU

21. Illi, mingħajr preġudizzju u subordinatament għas-suespost, ir-**Raba' Aggravju tal-Appellant** jikkonsisti fil-fatt li l-piena imposta fuqu hija wisq harxa tenut kont taċ-ċirkostanzi tal-każ;

22. Illi, huwa ċar u manifest li l-imputat appellant ma kellu ebda htija għal dak li ġara fir-rigward tad-denunzji tat-taxxa u jekk dina l-Onorabbli Qorti tal-Appell ma' tilqgħax l-appell b' mod li tilliberaħ minn kull imputazzjoni kif spjegat aktar il-fuq fuq dan ir-rikors għandha tal-anqas tirrikonoxxi li bħala professjonist, huwa m' huu xejn aktar minn vittma taċ-ċirkostanzi u li l-

¹⁵ vide *II-Pulizija [Spettur A.P. Miruzzi] vs. Jean Carl Farrugia*, QAK – deċiża fil-**02.04.2009**.

Kummissarju, bil-kundanna u l-multa imposta fuqu, xorta ma' spicċax ġabar it-taxxa dovuta, jekk hemm taxxa dovuta, skond il-liġi u jekk l-ispirtu tal-liġi huwa wiehed li l-pieni għandhom iservu ta' deterrent sabiex tingabar it-taxxa dovuta, ċertament mela f' dan il-każ dak il-għan ma intlaħqax u mhux ser jintlaħaq bl-impożizzjoni inutili ta' multi horox;

23. Illi, fl-ewwel lok, l-appellant deher quddiem il-Qorti sabiex jirrispondi għal dawn l-akkuzi għall-ewwel darba f' hajtu u qatt ma kkometta la dan it-tip ta' reġat u laqnas reġati oħra f' hajtu u għalhekk għandu jkun passabbli għal minimu possibbli li tippermetti l-liġi li f' dan il-każ huwa ta' seba' mitt Ewro (€700);

24. Għalhekk, tenut kont taċ-ċirkostanzi kollha ta' dan il-każ u l-fatti esposti waqt is-smiġħ ta' dan ir-rikors, fl-eventwalita` ta' konferma ta' htija, dina l-Onorabbli Qorti tal-Appell m' għanda issib ebda diffikulta` li tnaqqas il-multa imposta ta' disa' mitt Ewro (€900) għal dak minimu permissibli bil-liġi ta' seba' mitt Ewro (€700), stante li din il-mutla diġa hija ħarxa biżżejjed kif inhi għar-reġat kif ipotizzat mill-prosekuzzjoni;

Semgħet lill-avukat difensur tal-appellant jiddikjara seduta stante nhar is-27 ta Novembru 2018 li kien bi hsiebu jipprezenta rikors Kostituzzjonali peress li qed jallega li d-drittijiet fundamentali tal-appellant a bazi ta' l-artikolu 39 tal-Kostituzzjoni ta' Malta u l-artikolu 6 tal-Konvenzjoni Ewropeja gew lezi.

Illi pero' nhar l-10 ta' Dicembru 2018 l-appellant ipprezenta rikors fejn informa il-Qorti li huwa ma kienx ser jipprezenta rikors kostituzzjonali *ad hoc* izda talab li din il-Qorti tagħmel referenza kostituzzjonali ai termini tal-artikolu 46(3) tal-Kostituzzjoni ta' Malta.

Il-Qorti ordnat li dan ir-rikros jigi trattat quddiemha b' digriet taghha tal-15 ta' Jannar 2019 (fol. 32).

Illi fis-seduta tat-28 ta' Jannar, 2019 deher l-appellant assistit mill-avukat difensur tieghu u deher ukoll Dr. Charles Mecieca ghall-Avukat Generali. L-appellant talab lil din il-Qorti taghmel referenza Kostituzzjonali u dan ghaliex ihoss li mhux ser ikollu smiegh xieraq u ghahekk ser jigi priv mid-drittijiet fundamentali tieghu u dan a bazi ta' zewg lanjanzi:-

- i. In-nuqqas tal-prosekuzzjoni li tipproduci prova essenzjali ghad-difiza tal-imputat.
- ii. Ir-rifjut tal-ewwel Onorabbli Qorti li thalli lill-imputat jipprezenta dawk il-provi essenzjali u mehtiega ghad-difiza tieghu u li, jigi sottomess li jistghu jiskagonawh minn kull htija u mputazzjoni dedotta fil-konfront tieghu.

L-Avukat Generali min naha tieghu oggezzjona ghal tali talba u dan ghaliex stqarr li minn esami tal-process ma jdhirx li gie verbalizzat xi lanjanza tal-appellant u cioe' li huwa xtaq iressaq xi prova u t-talba tieghu giet michuda.

Minn esami tal-process jirrizulta is-segwenti:-

Illi nhar il-25 ta' April 2018 deher l-appellant quddiem il-Qorti debitament assistit. Dak in-nhar xehed PL Quentin Tanti bhala rappresentant tar-Registratur tal-Kumpaniji fi hdan l- MFSA. Wara li nstema dan ix-xhud li d'altronde jidher li dan ix-xhud esebixxa xi dokumenti ukoll waqt li iddepona u dan qed jinghad ghaliex ix-xhieda tieghu ma hix traskritta, il- prosekuzzjoni ghalqet il-provi taghha.

Dak in-nhar stess xehed l-appellant u saħansitra anke ipprezenta xi dokumentazzjoni in sostern ta' dak li kien qed ighid. Id- difiza ukoll għalqet il- provi tagħha wara is- smiegh tal-appellant.

Minn imkien ma jirrizulta li d-difiza għamlet xi talba lil Qorti sabiex il-prosekuzzjoni tressaq xi prova dokumentarja ulterjuri u lanqas ma jirrizulta li l-appellant gie mistqosi sabiex jesebixxi xi dokumentazzjoni u gie imwaqqaf milli ighamel hekk. Illi jidher li una volta l-appellant għazel li jiddeponi u jittenta jiskolpikki ruhu mill- akkuza kellu kul opportunita li jesebixxi d dokumentazzjoni kollha li ihoss li hu necessarju pero evidentenemt dan ma għamlux a scelta tieghu. Ma jistax l-appellant f'dan l-sitadju ighid li mhux ser ikollu smiegh xieraq għaliex possibilment induna li hemm xi dokumentazzjoni nieqsa mill-atti.

Illi għalhekk a bazi tad-dokumentazzjoni kif rapportata fl-atti ma jdihirx li kien hemm xi nuqqas da parti ta' l-ewwel Qorti li setghet b'xi mod tinterferixxi mad-dritt tal-appellant li jkollu smiegh xieraq.

Għalhekk din il-Qorti thoss li t-talba tal-appellant f'dan l-sitadju hija wahda frivola u vessatorja u għalhekk tichad it-talba sabiex issir referenza Kostituzzjonali.

Il-Qorti tordna il-prosegwiment tal-kawza u għal dan il-ghan qed tiddiferixxi il- kawza għall- kontinwazzjoni.

(ft) Consuelo-Pilar Scerri Herrera

Imhalled

VERA KOPJA

Franklin Calleja

Deputat Registratur